

32003R0450

L 69/1

IL-ĠURNAL UFFIĊJALI TA' L-UNJONI EWROPEA

13.3.2003

IR-REGOLAMENT (KE) Nru 450/2003 TAL-PARLAMENT EWROPEW U TAL-KUNSILL
tas-27 ta' Frar 2003
dwar l-indiċi tal-ispiża tax-xogħol
(Test b'relevanza għaž-ŻEE)

IL-PARLAMENT EWROPEW U L-KUNSILL TA' L-UNJONI EWROPEA,

Wara li kkunsidraw t-Trattat li jistabbilixxi l-Komunità Ewropea, u b'mod partikolari Artikolu 285(1) tiegħu,

Wara li kkunsidraw l-proposta mill-Kummissjoni ⁽¹⁾,

Wara li kkunsidraw l-opinjoni tal-Kumitat Ekonomiku u Soċjali Ewropew ⁽²⁾,

Wara li kkunsidra l-opinjoni tal-Bank Ċentrali Ewropew ⁽³⁾,

Filwaqt li jaġixxu skond il-proċedura preskritta f'Artikolu 251 tat-Trattat ⁽⁴⁾,

Billi:

- (1) Firxa ta' statiska, li tagħha l-indiċijiet tal-ispiża tax-xogħol jiffurmuw parti essenzjali, hija rilevanti biex wiehed jifhem il-proċess inflazzjonarju u d-dinamika tas-suq tax-xogħol.
- (2) Il-Komunità, u b'mod partikolari l-awtoritajiet tagħha ekonomiċi, ta' l-impiegi u dawk monetarji, għandhom il-htieġa li jkollhom indiċijiet tal-ispiża tax-xogħol regolari u fil-hin għall-ghan li jissorveljaw il-bidliet fl-ispejjeż tax-xogħol.
- (3) Il-htigiet statistiċi għall-Pjan ta' Azzjoni dwar l-Unjoni Ekonomika u Monetarja, magħmul mill-Kummissjoni Ewropea (Eurostat) b'kollaborazzjoni mill-qrib mal-Bank Ċentrali Ewropew, identifika bħala prijorità l-iżvilupp ta' bażi legali li jkopri l-istatiska dwar l-ispiża tax-xogħol f'terminu qasir ta' żmien.
- (4) Il-benefiċċji tal-għbir, fil-livell tal-Komunità ta' *data* kompleta fuq il-partijiet kollha ta' l-ekonomija għandhom

ikunu bilanċjati kontra il-possibiltajiet ta' rapportar u l-piż biex tar-risposti fuq intrapriżi żgħir u ta' daqs medju (SMEs).

- (5) Ir-Regolament huwa skond il-prinċipji tas-sussidjarjetà kif stipulati f'Artikolu 5 tat-Trattat. Il-holqien ta' *standards* komuni ta' statistika għall-indiċijiet tal-ispiża tax-xogħol jista' jinkiseb biss fuq il-baži ta' att legali tal-Komunità għaliex il-Kummissjoni biss tista tikkordina l-armonizzazzjoni mehtieġa ta' informazzjoni statistika fil-livell tal-Komunità, waqt li l-għbir ta' *data* u l-kompilazzjoni ta' indiċijiet komparabbli tal-ispiża tax-xogħol jistgħu jiġu organizzati mill-Istati Membri.
- (6) Ir-Regolament tal-Kunsill (KE) Nru 322/97 tas-17 ta' Frar 1997 dwar statistika tal-Komunità ⁽⁵⁾ jipprovdi l-qafas generali għall-produzzjoni ta' l-indiċijiet tal-ispiża tax-xogħol taht dan ir-Regolament.
- (7) Il-miżuri mehtieġa għall-implimentazzjoni ta' dan ir-Regolament għandhom jiġu adottati skond id-Deciżjoni tal-Kunsill 1999/468/KE tat-28 ta' Ġunju 1999 li tippreskrivi l-proċeduri għall-eżerċizzju tas-setgħat ta' implimentazzjoni konferiti fuq il-Kummissjoni ⁽⁶⁾.
- (8) Il-Kumitat tal-Programm Statistiku (SPC), stabbilit bid-Deciżjoni tal-Kunsill 89/382/KEE, Euratom ⁽⁷⁾, ġie konsultat skond Artikolu 3 ta' dik id-Deciżjoni,

ADOTTAW DAN IR-REGOLAMENT:

Artikolu 1

Għan

L-ghan ta' dan ir-Regolament huwa li jistabbilixxi qafas komuni għall-produzzjoni, trasmissjoni u evalwazzjoni ta' indiċijiet komparabbli tal-ispiża tax-xogħol fil-Komunità. L-Istati Membri għandhom jipproduċu indiċijiet tal-ispiża tax-xogħol għall-attivitajiet ekonomiċi definiti f'Artikolu 4.

⁽¹⁾ ĠU Ċ 304 E, tat-30.10.2001, p. 184.

⁽²⁾ ĠU Ċ 48, tal-21.2.2002, p. 107.

⁽³⁾ ĠU Ċ 295, ta' l-20.10.2001, p. 5.

⁽⁴⁾ Opinjoni tal-Parlament Ewropew tat-28 ta' Frar 2002 (ĠU Ċ 293 E, tat-28.11.2002, p. 20), Pożizzjoni Komuni tal-Kunsill tat-23 ta' Settembru 2002 (ĠU Ċ 269 E, tal-5.11.2002, p. 10) u Deciżjoni tal-Parlament Ewropew tat-18 ta' Diċembru 2002 (għada mhux publikata fil-Ġurnal Uffiċjali).

⁽⁵⁾ ĠU L 52, tat-22.2.1997, p. 1.

⁽⁶⁾ ĠU L 184, tas-17.7.1999, p. 23.

⁽⁷⁾ ĠU L 181, tat-28.6.1989, p. 47.

Artikolu 2

Definizzjonijiet

1. L-indiċi tal-ispiża tax-xogħol (LCI) huwa definit bħala l-indiċi Laspeyres dwar l-ispejjeż tax-xogħol għal kull siegħa maħduma, marbut anwalment f'sensiela u bbażat fuq struttura fissa ta' attività ekonomika fil-livell tas-sezzjoni NACE Rev.1, fejn NACE Rev.1 hija l-klassifikazzjoni stabbilita bir-Regolament tal-Kunsill (KEE) Nru 3037/90 tad-9 ta' Ottubru 1990 dwar il-klassifikazzjoni statistika ta' l-attivitàjiet ekonomiċi fil-Komunità Ewropea ⁽¹⁾. Aktar disaggregazzjonijiet tas-sezzjonijiet tan-NACE Rev.1, li għandhom jiġu inklużi fl-istruttura fissa, għandhom ikunu definiti skond Artikolu 4(1). Il-formolali għandha tintuża għall-kalkolazzjoni ta' l-LCI hija definita fl-Anness li jinsab ma' dan ir-Regolament.

2. L-ispejjeż tax-xogħol huma t-total tal-ispejjeż għal kull kwart magħmula minn min iħaddem fl-impjegar ta' l-impjegati. Il-partiti ta' l-iżpiza tax-xogħol u l-impjegati total impjegati huma definiti b'referenza għall-Anness II, Taqsimiet A u D (partiti D.1, D.4 u D.5 u s-subkomponenti tagħhom esklużi l-partiti D.2 u D.3) tar-Regolament tal-Kummissjoni (KE) Nru 1726/1999 tas-27 ta' Lulju 1999 li jimplimenta r-Regolament tal-Kunsill (KE) Nru 530/1999 li jikkonċerna statistika strutturali dwar il-qliegħ u l-ispejjeż tax-xogħol fir-rigward tad-definizzjoni u trasmissjoni ta' informazzjoni dwar l-ispejjeż tax-xogħol ⁽²⁾.

3. Is-sigħat maħduma huma definiti b'referenza għar-Regolament tal-Kunsill (KE) Nru 2223/96 tal-25 ta' Ġunju 1996 dwar is-sistema Ewropea tal-kontijiet nazzjonali u reġjonali fil-Komunità ⁽³⁾, Anness A, il-Kapitolu 11, il-paragrafi 11.26 sa 11.31.

4. L-ispeċifikazzjonijiet ta' l-indiċi, inklużi r-reviżjonijiet għall-istruttura tal-piż, jistgħu jiġu definiti mill-ġdid skond il-proċedura msemminja f'Artikolu 12(2).

Artikolu 3

Kamp ta' applikazzjoni

1. Dan ir-Regolament għandu japplika għall-attivitàjiet kollha definiti fis-sezzjonijiet Ċ sa O tan-NACE Rev.1.

2. L-inklużjoni tal-attivitàjiet ekonomiċi definiti fin-NACE Rev.1 sezzjonijiet L, M, N u O fil-kamp ta' applikazzjoni ta' dan ir-Regolament għandhom ikunu stabbiliti skond il-proċedura msemminja f'Artikolu 12(2), waqt li jingħata kont ta' l-istudji ta' possibiltà definiti f'Artikolu 10.

3. L-LCI għandha tirrappreżenta l-unitajiet statistiċi kollha kif definiti fir-Regolament tal-Kunsill (KEE) Nru 696/93 tal-15 ta' Marzu 1993 dwar l-unitajiet statistiċi għall-osservazzjoni u l-analiżi tas-sistema ta' produzzjoni fil-Komunità ⁽⁴⁾.

⁽¹⁾ ĠU L 293, ta' l-24.10.1990, p. 1. Regolament kif l-aħħar emendat bir-Regolament tal-Kommissjoni (KE) Nru 29/2002 (ĠU L 6, ta' l-10.1.2002, p. 3).

⁽²⁾ ĠU L 203, tat-3.8.1999, p. 28.

⁽³⁾ ĠU L 310, tat-30.11.1996, p. 1. Regolament kif l-aħħar emendat bir-Regolament tal-Parlament Ewrope u tal-Kunsill (KE) Nru 359/2002 (ĠU L 58, tat-28.2.2002, p. 1).

⁽⁴⁾ ĠU L 76, tat-30.3.1993, p. 1. Regolament kif emendat bl-Att ta' Adeżjoni ta' l-1994.

Artikolu 4

Tqassim tal-varjabbli

1. Id-data għandha tiġi mqassma skond l-attivitàjiet ekonomiċi definiti fis-sezzjonijiet tan-NACE Rev.1 u b'aktar disaggregazzjonijiet, mhux' hinn mill-livell tad-diviżjonijiet tan-NACE Rev.1 (livell b'2 figuri) jew gruppi ta' diviżjonijiet, li jagħtu kont għall-kontribuzzjonijiet ta' okupazzjoni totali u tal-ispejjeż tax-xogħol fil-livelli tal-Komunità u daww nazzjonali, definiti skond il-proċedura msemminja f'Artikolu 12(2). Indicijiet tal-ispiża tax-xogħol għandhom jiġu provduti separatament għat-tlett kategoriji tal-ispiża tax-xogħol identifikati hawn taht:

- (a) l-ispejjeż totali tax-xogħol;
- (b) pagi u salarji definiti b'referenza għall-partita D.11 f'Anness II li jinsab mar-Regolament (KE) Nru 1726/1999;
- (c) il-kontribuzzjonijiet soċjali ta' min iħaddem miżjuda b'taxxi mħallsa minn min iħaddem imnaqqa bis-sussidji riċevuti minn min iħaddem, kif definiti bis-somma tal-partiti D.12 u D.4 nieqes D.5 f'Anness II li jinsab mar-Regolament (KE) Nru 1726/1999.

2. Indicijiet li jistma l-ispejjeż totali tax-xogħol, esklużi *bonuses*, fejn *bonuses* huma definiti b'D.11112 f'Anness II li jinsab mar-Regolament (KE) Nru 1726/1999, għandu jiġi provdut, imqassma skond l-attività ekonomika definita skond il-proċedura msemminja f'Artikolu 12(2), u għandu jkun ibbażat fuq il-klassifikazzjoni NACE Rev.1, waqt li jagħti kont ta' l-istudji ta' possibiltà definiti f'Artikolu 10.

Artikolu 5

Frekwenza u data b'lura

1. Id-data għall-LCI għandha l-ewwel tiġi kompilata għall-ewwel kwart ta' l-2003, u wara għal kull kwart (li jintemm fil-31 ta' Marzu, fit-30 ta' Ġunju, fit-30 ta' Settembru u fil-31 ta' Diċembru ta' kull sena).

2. Data b'lura li tkopri l-perjodu mill-ewwel kwart ta' l-1996 sar-raba' kwart ta' l-2002 għandha tintgħamel disponibbli mill-Istati Membri. Id-data b'lura għandha tkun provduta għal kull wieħed minn-NACE Rev.1 sezzjonijiet C sa K u għall-partiti ta' l-ispiża tax-xogħol imsemmija f'Artikolu 4(1).

Artikolu 6

Trasmissjoni tar-riżultati

1. Id-data msemminja f'Artikolu 4 għandha tiġi provduta f' forma ta' indiċi. Il-piżijiet użati għall-kalkolu ta' l-indiċi, definiti fl-Anness li jinsab ma' dan ir-Regolament, għandhom jintgħamlu disponibbli għall-pubblikazzjoni fl-istess waqt.

Il-format xieraq tekniku li għandu jintuża għat-trasmissjoni tar-riżultati msemminja f'Artikolu 4, u l-proċeduri ta' aġġustament li għandhom ikunu applikati għad-data għandhom ikunu definiti skond il-proċedura msemminja f'Artikolu 12(2).

2. L-Istati Membri għandhom jittrasmettu d-*data*, imqassma kif speċifikat f'Artikolu 4, lill-Kummissjoni (Eurostat) fi żmien 70 jum mit-tmien tal-perjodu ta' referenza. *Metadata*, definita bħala l-ispejjeżijiet meħtieġa biex jiġu interpretati il-bidliet fid-*data* jew li jhorġu mill-bidliet metodoloġiċi jew tekniċi, jew minhabba bidliet fis-suq tax-xogħol, għandha titwassal mad-*data*.

3. Id-*data* b'lura msemija fl-Artikolu 5 għandha tkun trasmessa lill-Kummissjoni (Eurostat) fl-istess waqt bħal l-LCI għall-ewwel kwart ta' l-2003.

Artikolu 7

Sorsi

L-Istati Membri jistgħu jipproduċu l-estimi meħtieġa billi jużaw kombinazzjoni tas-sorsi differenti speċifikati hawn taht billi japplikaw il-prinċipju ta' simplifikazzjoni amministrattiva:

- (a) s'tharriġ, fejn unitajiet statistiċi, kif definiti fir-Regolament (KEE) Nru 696/93, huma mitluba li jagħtu informazzjoni fil-hin, eżatta u kompleta;
- (b) sorsi oħra adattati, inkluża *data* amministrattiva jekk dawn huma attwali u relevanti;
- (ċ) proċeduri adatti għall-istima statistika.

Artikolu 8

Kwalità

1. Id-*data* kurrenti u d-*data* b'lura trasmessa għandha tissodisfa kriterji separati ta' kwalità li għandhom ikunu definiti taht il-proċedura msemija f'Artikolu 12(2).

2. L-Istati Membri għandhom jipprovdu rapporti annwali tal-kwalità lill-Kummissjoni, li għandhom jibdwu fl-2003. Il-kontenut tar-rapporti għandu jkun definit taht il-proċedura msemija f'Artikolu 12(2).

Artikolu 9

Perjodi transitorji u derogi

1. Perjodi transitorji li jirrelataw ma' l-implimentazzjoni ta' dan ir-Regolament jistgħu jingħataw taht il-proċedura msemija f'Artikolu 12(2), li ma jestendux aktar minn sentejn mid-*data* tad-dhul fis-seħh ta' dan ir-Regolament.

2. Matul il-perjodi transitorji, derogi minn dan ir-Regolament jistgħu jiġu aċċettati mill-Kummissjoni sal-limitu li s-sistema nazzjonali ta' l-istatistika teħtieġ addattazzjonijiet prinċipali.

Artikolu 10

Studji ta' possibiltà

1. Il-Kummissjoni għandha, skond il-proċedura msemija f'Artikolu 12(2), tistitwixxi serje ta' studji ta' possibiltà, li

għandhom jitwettqu mill-Istati Membri, b'mod partikolari minn dawk li ma jistgħu jipprovdu d-*data* għan-NACE Rev. 1 sezzjonijiet L, M, N, u O (Artikolu 3(2)) jew it-tqassim ta' l-indiċi li jistma l-ispejjeż totali stmati tax-xogħol, esklużi *bonuses* (Artikolu 4(2)).

2. L-istudji ta' possibiltà għandhom jitwettqu, waqt li jingħata kont tal-benefiċċji tal-ġbir ta' *data* b'relazzjoni man-nefqa tal-ġbir u l-piż fuq in-negżju, biex jagħmlu stima ta':

- (a) ta' kif l-indiċijiet tal-ispiża tax-xogħol ta' kull kwart definiti f'Artikolu 4(1) jistgħu jinkisbu għan-NACE sezzjonijiet L, M, N u O; u
- (b) kif l-indiċi li istma l-ispejjeż totali tax-xogħol, esklużi l-*bonuses*, definiti f' Artikolu 4(2) jista jinkiseb.

3. L-Istati Membri li jwettqu l-istudji ta' possibiltà għandhom jibgħatu rapport interim dwar ir-riżultati tagħhom lill-Kummissjoni mhux aktar tard mill-31 ta' Die 1 mbri 2004. L-Istati Membri partecipanti għandhom jibgħatu rapport finali dwar l-istudji ta' possibiltà lill-Kummissjoni mhux aktar tard mill-31 ta' Diċembru 2005.

4. L-istudji ta' possibiltà li jikkoncernaw il-paragrafu 2(a) għandhom jagħtu kont tar-riżultati ta' l-istudji pilota imsemija fl-Annessi li jinsbu mar-Regolament tal-Kunsill (KE, Euratom) Nru 58/97 ta' l-20 ta' Diċembru 1996 li jikkoncerna statistika strutturali tan-negozju ⁽¹⁾.

5. Il-miżuri adottati taht Artikolu 11(h) bis-saħha tar-riżultati ta' l-istudji ta' possibiltà għandhom jirrispettaw il-prinċipju ta' l-effettività fil-ġestjoni tal-ispejjeż, kif definit f'Artikolu 10 tar-Regolament (KE) Nru 322/97, inkluż it-tnaqqis tal-piż fuq ir-rispondenti.

6. L-implimentazzjoni tal-miżuri adottati taht Artikolu 11(h) bis-saħha tar-riżultati ta' l-istudji ta' possibiltà għandhom jagħmlu possibbli t-trasmissjoni ta' *data* sa l-ewwel kwart ta' l-2007, sakemm ir-riżultati ta' l-istudji ta' possibiltà jippermettu għall-produzzjoni effettiva fil-ġestjoni tal-ispejjeż ta' *data* ta' kwalità suffiċjenti.

Artikolu 11

Miżuri ta' implimentazzjoni

Il-miżuri għall-implimentazzjoni ta' dan ir-Regolament, inklużi miżuri biex jagħtu kont tal-bidliet ekonomiċi u tekniċi, għandhom ikunu stipulati skond il-proċedura msemija f'Artikolu 12(2). Dawk il-miżuri għandhom jikkoncernaw b'mod partikolari:

- (a) definizzjoni, skond Artikolu 4(1), tad-disaggregazzjonijiet li għandhom jiġu nklużi fl-istruttura fissa;
- (b) speċifikazzjonijiet tekniċi ta' l-indiċi (Artikolu 2);

⁽¹⁾ ĠU L 14, tas-17.1.1997, p. 1. Regolament kif emendat bir-Regolament (KE, Euratom) Nru 2056/2002 (ĠU L 317, tal-21.11.2002, p. 1).

- (ċ) inklużjoni tan-NACE Rev.1 sezzjonijiet L, M, N u O (Artikolu 3);
- (d) tqassim ta' l-indiċijiet skond l-attivitàjiet ekonomiċi (Artikolu 4);
- (e) il-format għat-trasmissjonijiet tar-riżultati u l-proċeduri ta' aġġustament li għandhom jiġu applikati (Artikolu 6);
- (f) kriterji separati ta' kwalità għal *data* kurrenti u ta' *lura* trasmessa u l-kontenuti tar-rapporti tal-kwalità (Artikolu 8);
- (g) perjodu transitorju (Artikolu 9);
- (h) l-istabbiliment ta' studji ta' possibiltà u deċiżjonijiet bis-saħħa tar-riżultati tagħhom (Artikolu 10); u
- (i) il-metodoloġija li għandha tintuża għall-ikkatenar ta' l-indiċi (L-Anness).

Artikolu 12

Proċedura

1. Il-Kummissjoni għandha tkun meġġuna mill-Kumitat tal-Programm Statistiku stabbilit b'Artikolu 1 tad-Deċiżjoni 89/382/KEE, Euratom.

2. Meta ssir referenza għal dan il-paragrafu, Artikoli 5 u 7 tad-Deċiżjoni 1999/468/KE għandhom japplikaw, wara li jingħata kont tad-dispożizzjonijiet ta' Artikolu 8 tagħha.

Il-perjodu preskritt f'Artikolu 5(6) tad-Deċiżjoni 1999/468/KE għandu jiġi ffissat b'hal wiehed ta' tlett xhur.

3. Il-Kumitat għandu jadotta r-regoli tiegħu ta' proċedura.

Artikolu 13

Rapporti

Il-Kummissjoni għandha tibgħat rapport dwar l-implimentazzjoni ta' dan ir-Regolament lill-Parlament Ewropew u lill-Kunsill kull sentejn. Ir-rapport għandu jevalwa b'mod partikolari l-kwalità tas-serja ta' *data* LCI trasmessa u l-kwalità tad-*data* b'*lura* trasmessa.

L-ewwel rapport għandu jintbagħat mhux aktar tard mill-31 ta' Diċembru tas-sena li tiġi wara d-dhul fis-seħħ ta' dan ir-Regolament. Għandu jirreferi biss għall-azzjonijiet esegwiti mill-Istati Membri biex ihejju l-applikazzjoni ta' dan ir-Regolament.

Dan ir-Regolament għandu jorbot fl-intier tiegħu u hu applikabbli direttament fl-Istati Membri kollha.

Magħmul fi Brussel, fis-27 ta' Frar 2003.

Għall-Parlament Ewropew

Il-President

P. COX

Għall-Kunsill

Il-President

M. CHRISOCHOÏDIS

ANNEX

Il-formola li għandha tintuża għall-kalkolazzjoni tal-LCI

1. Iddefinixxi:

w_i^t = spejjeż tax-xogħol għal kull siegħa maħduma ta' impjegati fl-attività ekonomika i fil-perjodu t

h_i^t = sigħat maħduma minn impjegati fl-attività ekonomika i fil-perjodu t

$W_i^j = w_i^j * h_i^j$ = spejjeż tax-xogħol ta' impjegati fl-attività ekonomika i fil-perjodu annwali j.

2. Il-formola bazika Laspeyres li għandha tintuża għall-kalkolazzjoni ta' l-LCI għall-perjodu t bil-perjodu annwali bażi j hija definita bħala:

$$LCI_{tj} = \frac{\sum_i w_i^t h_i^j}{\sum_i w_i^j h_i^j} = \frac{\sum_i (w_i^t/w_i^j) w_i^j h_i^j}{\sum_i w_i^j h_i^j} = \frac{\sum_i (w_i^t/w_i^j) W_i^j}{\sum_i W_i^j}$$

3. Il-metodoloġija għall-ikkatenar ta' l-indiċi għandha tkun definita skond il-proċedura msemmija fl-Artikolu 12(2).
4. Il-piżijiet użati biex jiġi kalkolat l-indiċi u msemmija f'Artikolu 6(1), huma l-valuri ta':

$$\frac{W_i^j}{\sum_i W_i^j}$$

fejn W_i^j , i u j huma definiti fil-paragrafu 1 ta' dan l-Anness. Dawn il-piżijiet għandhom jintużaw għall-kalkolazzjoni ta' l-indiċi fi żmien sentejn mill-perjodu li jirrelataw għalih.